


चतुर्थः भागः

## ६. वसुधैव कुटुम्बकम्



चित्रं पश्यन्तु, विचिन्त्य वदन्तु



प्रश्नाः

१. अस्मिन् चित्रे किं दृश्यते ?
१. चित्रे जनाः किं किं कुर्वन्ति ?
२. चित्रं कं विषयं सूचयति ?

उद्देश्यम् -

१. कुटुम्बजीवनप्राधान्यस्य ज्ञापनम् ।
२. 'प्रसङ्गपाठः' इति प्रक्रियायाः ज्ञानसम्पादनम् ।

छात्रेभ्यः सूचनाः -

१. पाठं पठन्तु । अनवगतानां पदानां, वाक्यानाञ्च अधः रेखाङ्कनं कुर्वन्तु ।
२. अनवगतानि पदानि अधिकृत्य मित्रैः सह चर्चां कुर्वन्तु ।
३. अनवगतपदानाम् अर्थान् पदकोशस्य साहाय्येन अवगच्छन्तु ।



(संस्कृतोन्नतपाठशालायाः स्वर्णोत्सवकार्यक्रमे अध्यक्षेण छात्रानुद्दिश्य कुटुम्बव्यवस्थायाः विषये कृतः प्रसङ्गपाठः ।)

सभायै नमः । मञ्चे स्थिताः समादरणीयाः प्रधानाचार्याः, अन्यसदस्याः, उपाध्यायाश्च । सर्वेभ्यः मम नमस्काराः । छात्राणां कृते शुभाशिषः ।

अस्माकं भारतदेशस्य अतीव विशेषता अस्ति । इयं भारतभूमिः, पुण्यभूमिः, कर्मभूमिः, धर्मभूमिश्च । अस्माकं देशस्य संस्कृतिरपि विशिष्टा भवति । अस्यां संस्कृतौ कुटुम्बव्यवस्था शिखरायमाणा भवति ।

अस्माकं देशे जनानाम् एकतायाः कारणं कुटुम्बजीवनमेव । साधारणतया कुटुम्बे पितामहः, पितामही, पिता, माता, भ्रातरः, भगिन्यश्च मिलित्वा एकस्मिन् गृहे निवसन्ति । परस्परसाहाय्येन प्रेमपूर्वकवातावरणे ते गृहकार्याणि अन्यानि च कार्याणि समीचीनतया कुर्वन्ति ।

गृहे ज्येष्ठाः पितामहादयः अनुभवशालिनः सन्ति चेत् तेषाम् अनुभवज्ञानम् अस्माकम् अत्यन्तम् उपकाराय भवति । तेषां सूचनानुसरं कार्यं कृत्वा वयं सफलाः भवामः ।

अस्माकं गृहे यः कोऽपि रुग्णः भवति चेत् तं ज्येष्ठानां पितामहादीनां साहाय्येन स्वस्थं कर्तुं शक्नुमः । ते बालानां कृते प्रेमपूर्वकमृदुभाषणेन सान्त्वनं ददति । अत्यन्तसहनबुद्ध्या तेषां सेवां कुर्वन्ति ।

सम्पूर्णतया रक्षणभारं स्वीकृत्य स्वास्थ्यं सम्पादयन्ति च । तस्मादेव प्रतिगृहं ज्येष्ठाः अवश्यं निवसेयुः ।

समष्टिकुटुम्बजीवने सर्वेषां मध्ये आनन्दमयी प्रेमभावना भवति । या कापि समस्या कुटुम्बे भवति चेत् सामूहिकरूपेण तां समस्यां परिष्कर्तुम् अवकाशः तत्रैव भवति । कुटुम्बगौरवम् आर्थिकपुष्टिं च सम्पदायितुं समष्टिकुटुम्बानाम् आवश्यकता अस्ति ।

परस्परस्नेहः, परस्परसहकारः, सामूहिकरूपेण कार्यकरणं, सर्वैस्सहजीवनम् इत्यादयः मानवीयगुणाः, जीवनमूल्यानि च वयं समष्टिकुटुम्बजीवने एव पश्यामः । तदर्थं भारतीयाः समष्टिकुटुम्बजीवनं पालयितुम् अनुसर्तुं च प्रयत्नशीलाः भवेयुः ।

“गृहं जित्वा पुरं जयेत्” इति लोकोक्तिमनुसृत्य यदि वयं कुटुम्बनिर्वहणं सम्यक् कुर्मः तर्हि सामाजिककार्याणि अपि विनाऽऽयासेन कर्तुं शक्नुमः । कुटुम्बनिर्वहणे अस्माकं ज्येष्ठाः साहाय्यं कुर्वन्ति । ते तदर्थम् आवश्यकसूचनाः अपि ददति । व्यक्तित्वविकासाय प्राथमिकं शिक्षणं वयं कुटुम्बात् एव प्राप्नुमः । परस्परमैत्री, सहिष्णुता, परस्परसहयोगः सर्वैस्सह सम्भूय कार्यकरणम् आत्मविश्वासः सुखदुःखयोः समदृष्टिः, त्यागः, इत्यादिगुणाः कुटुम्बजीवनेन एव वयं प्राप्नुमः । ये कुटुम्बजीवने सफलाः भवन्ति ते सामाजिकजीवने समरसतां साधयन्तीति पूर्वजानामभिप्रायः ।

“उदारचरितानां तु वसुधैव कुटुम्बकम्” इति सूक्तिमनुसृत्य सर्वे भाविभारतपौराः भवन्तः समष्टिकुटुम्बजीविनः सन्तः उदारचरिताः भवन्तु, भारतदेशस्य प्रतिष्ठां वर्धयन्तु च । “वन्दे मातरम्” ।





## I. भावावगाहनम् - प्रतिस्पन्दनम्

### अ. शृण्वन्तु, विचिन्त्य वदन्तु



१. भारतदेशस्य विशेषता का ?
२. समष्टिकुटुम्बे के के भवन्ति ?
३. गृहे ज्येष्ठाः किं किं कुर्वन्ति ?
४. भवतः कुटुम्बे के के सन्ति ?
५. अद्यतनकाले कीदृशानि कुटुम्बानि जनाः इच्छन्ति ?
६. अद्यतनसमाजे कीदृशस्य कुटुम्बस्य आवश्यकता अस्ति ?

### आ. पठन्तु, अवगच्छन्तु, व्यक्तीकुर्वन्तु



१. पाठं पठित्वा बन्धुवाचकपदानि अन्विष्य लिखन्तु ।
२. पाठमाधारीकृत्य गुणान् ( ✓ ) दोषान् ( X ) अङ्कयन्तु ।

अ. माता, जनकः, द्वौ पुत्रौ इत्येते भवन्ति चेत्

तत् समष्टिकुटुम्बम् ।

( )

आ. 'कुटुम्बम्' इत्युक्ते पाठशालावातावरणम् ।

( )

इ. अस्माकं देशे एकविधकुटुम्बव्यवस्था एव अस्ति ।

( )

ई. कुटुम्बव्यवस्थया समाजः सम्यक् भवति ।

( )

उ. कुटुम्बे सर्वेषां विचाराः समानाः भवन्ति ।

( )

३. श्लोकं पठन्तु । प्रश्नान् रचयन्तु ।

श्लो - माता च पार्वती देवी

पिता देवो महेश्वरः ।

बान्धवाः शिवभक्ताश्च

स्वदेशो भुवनत्रयम् ॥



## ౫. పాఠం పఠిస్తూ ప్రశ్నానాం సమాధానాని లిఖింతు ।

- అ. కుటుంబజీవనవిషయే స్థితాం లోకోక్తిం వదంతు, లిఖింతు ।
- ఆ. సమష్టికుటుంబే సంవృద్ధిః బాలాః కథం భవంతీతి వదంతు ?
- ఇ. సమష్టికుటుంబస్థాః కీదృశభావయుక్తాః భవంతి ?
- ఐ. భారతభూమిః కీదృశీ ?

## II. భావవ్యక్తికరణమ్ - సర్జనాత్మకతా

### అ. స్వీయరచనా



౧. సమష్టికుటుంబజీవనం కే లాభాః భవంతీతి దశవాక్యైః లిఖింతు ।
౨. భారతీయకుటుంబవ్యవస్థా విశ్వస్య ఆదర్శభూతా - కథమ్ ?
౩. కుటుంబజీవనం వ్యక్తిత్వవికాసః కథం భవతి ?
౪. సమష్టికుటుంబద్వారా జాయమానాన్ కతిచన సంస్కారాన్ లిఖింతు ।

### ఆ. సర్జనాత్మకవ్యక్తికరణమ్



౧. సమష్టికుటుంబస్య చిత్రం లిఖింతు ।
౨. సమష్టికుటుంబవిషయే పञ్చ వాక్యాని లిఖింతు ।
౩. అథః దత్తాని వాక్యాని సంస్కృతేన అనువదంతు ।
  ౧. నానమ్మ ప్రతిరోజు తులసీపూజ చేస్తుంది.
  ౨. తాతయ్య ఉదయం వాహ్యశికి వెళ్ళారు.
  ౩. మా వదిన వంట బాగా చేస్తుంది.
  ౪. గృహకార్యం (HOME WORK) విషయంలో నాన్న నాకు సహాయం చేస్తారు.
  ౫. నేను అక్కతో, అన్నయ్యతో కలిసి ఆడుకుంటాను.

### ఇ. ప్రశంసా



౧. గృహే జ్యేష్ఠానాం విషయే గౌరవం ప్రదర్శయతః ఛాత్రాన్ భవాన్ కథమ్ అభినందతి ?

## III. భాషాంశాః


### అ. పదజాలాభివృద్ధిః



౧. కుటుంబే కే కే నివసంతి ? కేషాఞ్చన బంధునాం నామాని లిఖింతు ।



२. अधः दत्तं चक्रम् आधारीकृत्य भवतः कुटुम्बजनानां नामानि वाक्यैः लिखन्तु ।



उदा - मम नाम दिवाकरः ।

मम पिता रामचन्द्रः ।

३. शृङ्खलामाधारीकृत्य वाक्यानि लिखन्तु ।

दिलीपः रघुः अजः दशरथः रामः

सूर्यवंशे दिलीपः अस्ति तस्य पुत्रः रघुः ।

४. अधः दत्तानि पदानि पठन्तु । अर्थानुसारं मेलयन्तु ।

क	ख
अ. मातुलः	पुत्रस्य पुत्रः
आ. पितामहः	पुत्र्याः पतिः
इ. पौत्रः	मातुः सोदरः
ई. दौहित्रः	पुत्र्याः पुत्रः
उ. श्वशुरः	पितुः पिता
ऊ. जामाता	भगिन्याः पुत्रः
ए. भागिनेयः	अग्रजस्य पत्नी
ऐ. प्रजावती	पत्न्याः / पतेः पिता

आ. व्याकरणांशाः



१. अधः दत्तानि वाक्यानि पठन्तु । रेखाङ्कितपदानाम् अर्थान् विग्रहवाक्यानि अवगच्छन्तु ।

अ. कुचेलः कृष्णश्रितः सन् सम्पदं प्राप्तवान् ।

आ. उपाध्यायः शिष्यस्य पितृसमानः ।



- इ. चारुदत्तः भूतबलिं ददाति ।  
 ई. दिलीपस्य राज्ये चोरभयं नासीत् ।  
 उ. संस्कृतच्छात्राः संस्कृतेन वदन्ति ।  
 ऊ. वस्त्रम् आतपशुष्कम् अस्ति ।

**समासः** - **विग्रहवाक्यम्**

१. कृष्णाश्रितः - कृष्णं श्रितः  
 २. पितृसदृशः - पित्रा सदृशः  
 ३. भूतबलिः - भूतेभ्यः बलिः  
 ४. चोरभयम् - चोरात् भयम्  
 ५. संस्कृतच्छात्राः - संस्कृतस्य छात्राः  
 ६. आतपशुष्कम् - आतपे शुष्कम्

उपरितन विग्रहवाक्येषु विभक्तिं द्रष्टुं शक्नुमः । अर्थस्य आधारेण पदविभागसमये प्रथमं पदं विभक्तियुतं भवति । यत् पदं यया विभक्त्या अस्ति, तेन पदेन युक्तः तत्पुरुषसमासः तया विभक्त्या सह व्यवहियते ।

## २. अधः दत्तानां समासानां विग्रहवाक्यानि लिखन्तु ।

- अ. अन्नबुभुक्षुः \_\_\_\_\_  
 आ. वेङ्कटेशसमः \_\_\_\_\_  
 इ. यूपदारु \_\_\_\_\_  
 ई. व्याघ्रभीतः \_\_\_\_\_  
 उ. देशभक्ताः \_\_\_\_\_  
 ऊ. कार्यनिपुणः \_\_\_\_\_

## ३. अधः दत्तानां विग्रहवाक्यानां समासपदानि लिखन्तु ।

- अ. ग्रामं गतः -  
 आ. मात्रा समः -  
 इ. गवे हितम् -  
 ई. गजात् भीतः -  
 उ. दैवस्य भक्ताः -  
 ऊ. चक्रे बन्धः -





४. अधः दत्तानि वाक्यानि पठन्तु । रेखाङ्कितानि पदानि अवगच्छन्तु ।

अ. यः प्रतिदिनं गृहकार्यं करोति सः एव उत्तमच्छात्रः ।

आ. यथा राजा तथा प्रजाः ।

इ. अहं ग्रामं गन्तुमिच्छामि । किन्तु वृष्टिः प्रतिबन्धिका अस्ति ।

ई. अहं प्रातः पञ्चवादने उत्थाय व्यायामं करोमि ।

उ. सम्यक् पठित्वा देशस्य सेवां करोमि ।

उपरितनवाक्येषु रेखाङ्कितानि पदानि “अव्ययानि” इति व्यवहियन्ते । अव्ययानां लिङ्ग - विभक्ति - वचनानि न भवन्ति । एतादृशानि अव्ययानि संस्कृते बहूनि सन्ति ।

५. उपरितनवाक्येषु स्थितानि अव्ययपदानि उपयुज्य वाक्यानि रचयन्तु ।

#### IV. परियोजनाकार्यम्



१. भवतां प्रान्तेषु स्थितानां समष्टिकुटुम्बानां वृत्तानि सङ्गृह्य कक्ष्यायां प्रदर्शयन्तु ।

२. समष्टिकुटुम्बेषु पितामही-पितामहाभ्याम् उक्तां कथामेकां सङ्गृह्य लिखन्तु, कक्ष्यायां श्रावयन्तु ।



#### स्वीयमूल्याङ्कनम्



१. भारतदेशस्य वैशिष्ट्यं वक्तुं शक्नोमि ।

आम् / न

२. पाठं पठित्वा बन्धुवाचकपदानि ज्ञातुं शक्नोमि ।

आम् / न

३. समष्टिकुटुम्बजीवनेन जायमानान् लाभान् उद्दिश्य लेखितुं शक्नोमि ।



आम् / न

४. समष्टिकुटुम्बस्य चित्रं रचयितुं शक्नोमि ।


आम् / न







चित्रं पश्यन्तु, विचिन्त्य वदन्तु



प्रश्नाः

१. चित्रे किं किं दृश्यते ?
२. रोगिणः अनारोग्यकारणं किं स्यात् ?
३. भूमिः किमर्थमेवं प्रदूषिता जाता ?

उद्देश्यम् - समस्तप्राणिनाम् आधारभूतायाः प्रकृतेः महत्त्वस्य अवबोधनं । प्रकृतिरक्षणार्थं कालुष्यनिवारणार्थं च जागरूकतायाः विकासः ।

छात्रेभ्यः सूचनाः -

१. पाठं पठन्तु । अनवगतानां पदानां, वाक्यानाञ्च अधः रेखाङ्कनं कुर्वन्तु ।
२. अनवगतानि पदानि अधिकृत्य मित्रैः सह चर्चा कुर्वन्तु ।
३. अनवगतपदानाम् अर्थान् पदकोशस्य साहाय्येन अवगच्छन्तु ।



तदैव पाठशालातः आगताः -निखिलः, प्रज्ञा,  
 नितीशः, मनोज्ञा, शिवः, प्रणवः, वृन्दावनी, लिखिता  
 सर्वे बालाः उत्साहेन क्रीडितुम् उद्यानवनं प्रविशन्ति ।  
 उल्लासेन क्रीडतां तेषां पुरतः भूमाता प्रत्यक्षीभूय कानिचन  
 वचनानि श्रावयति । तेऽपि श्रद्धया शृण्वन्ति । तानि  
 वचनानि वयमपि श्रद्धया शृणुमः ।

हे बालाः! हे मम प्रियतनयाः! शृण्वन्तु मम वचनानि । सर्वप्राणिनाम् आधारभूता भूमिरहम् । भवताम् ऋतुशोभां दातुमहं सूर्यं परितः भ्रमामि । दिवारात्रं च कर्तुम् आत्मप्रदक्षिणं करोमि । एवं प्राणिनां जीवनं सुखमयं कर्तुं बहुकार्याणि करोमि । मम बहूनि नामानि सन्ति ।

‘धरा धरित्री धरणिः क्षोणिर्ज्या काश्यपी क्षितिः ।  
सर्वसहा वसुमती वसुधोर्वी वसुन्धरा ॥’ प्रभृतीनि ।

भवताम् अम्बा यथा भवतां सर्वविधम् उपचारं करोति तथा अहमपि करोमि । अत एव मां मानवाः परमप्रीत्या ‘भूमाता’ इति वदन्ति, नमस्कुर्वन्ति, स्तुवन्ति, पूजां च कुर्वन्ति । किन्तु आधुनिके काले मम पोषणं रक्षणं वा न कुर्वन्ति । तद्विपरीतं च बहु कृत्वा मां प्रकृतिं च नाशयन्ति । तत्कथमिति चेत्- कर्मागाराणां वर्धनेन, वृक्षाणां नाशनेन, नदीनां बन्धनेन, तटाकानां भङ्गनेन एवम् अन्यान्यदुष्कार्यैः मानवाः पञ्चभूतानि दूषयन्ति । वनसम्पदः नाशेन वन्यमृगाः ग्रामान् प्रविशन्ति । तेन जनाः भीताः पलायन्ते ।

अपि च मम उदरे गर्तान् कृत्वा विस्फोटकानि स्फोटयित्वा भवताम् अभिवृद्धिमार्गान् निर्मान्ति। इन्धनोत्पत्तिनिमित्तं नलकूपनिमित्तं मम उदरं खनित्रैः विध्यन्ति । तां बाधाम् असहमानायां मयि कम्पः जायते । तेन सर्वप्राणिनां नाशः सम्भवति ।






शान्त्यर्थम् उपयोज्यानि अण्वायुधानि युद्धेषु विना विवेकं क्षिपन्ति । सूर्यस्य किरणजालतः तीव्रतापः मम प्रियपुत्रेषु प्राणिषु साक्षात् पतति चेत् समस्याः भवन्तीति अहम् 'ओजोन्' नामकं रक्षणकवचं मां परितः कल्पितवती । तदपि मम रक्षणकवचं विविधविद्युद्यन्त्रैः विषवायुभिः च भञ्जयन्ति । शक्तिविहीनं च कुर्वन्ति।

प्रदूषणेन मयि विद्यमानम् उष्णत्वं तीव्ररूपं धृत्वा हिमालयपर्वतमपि द्रवीकरोति । तज्जलं समुद्रान् प्रविशति। तेन जलवर्धनेन समुद्रा अपि उत्पतन्ति । तेन जनजीवनं खेदमयं भवति ।

अधुना प्लास्तिकराक्षसः प्रपञ्चं नाशयति । अनारोग्यकराणां, वातप्रदूषकाणां प्लास्तिकस्यूतानाम् उपयोगः न करणीय इति पर्यावरणशास्त्रज्ञाः बहुधा उद्घोषयन्ति । तथापि केऽपि न शृण्वन्ति । कागदं, वस्त्रं, दारु इत्यादिकं मयि लीनं कर्तुं शक्नोमि । किन्तु प्लास्तिकस्य विलीनीकरणं सुकरं कार्यं नास्ति । तदर्थं लक्षाधिकवर्षाणि आवश्यकानि । इदानीं सर्वत्र प्लास्तिकपात्राणि सन्ति । तान्यपि सकृदुपयुज्य क्षिपन्ति । तेन वृष्टिजलं मयि न प्रविशति ।





हे भारतीप्रियपुत्राः! भाविपौराः! भवन्तः  
 एतादृशानि अकृत्यानि न कुर्वन्तु । “सुजलां सुफलां  
 मलयजशीतलां सस्यश्यामलां मातरम्” इति भवन्तः  
 प्रतिदिनं गायन्ति। तत् श्रुत्वा परमानन्दं प्राप्नोमि ।  
 यतः भवन्तः मां तथा कुर्वन्तीति । मम संरक्षणं  
 भवतामेव संरक्षणमिति मा विस्मरन्तु । अनुजातेभ्यः  
 प्रकृतिसम्पदम् उपायनीकुर्वन्तु । तदा अहं भवतां  
 सुचरितं तान् श्रावयामि ।



## I. भावावगाहनम् - प्रतिस्पन्दनम्

### अ. शृण्वन्तु, विचिन्त्य वदन्तु



१. वृक्षाणाम् उपयोगान् वदन्तु ।
२. भवद्भिः ज्ञातानि वन्यप्राणिनां नामानि वदन्तु ।
३. अश्रद्धा नाम का ? भवतां केषु विषयेषु श्रद्धा अस्ति ?
४. भूमौ निवसतां प्राणिनां नामानि वदन्तु ।
५. सूर्यस्य हानिकरकिरणानां नाम किम् ?



## आ. पठन्तु, अवगच्छन्तु, व्यक्तीकुर्वन्तु



१. पाठं पठित्वा पाठे कालुष्य(प्रदूषण)सम्बन्धीनि पदानि चित्वा लिखन्तु ।

२. अधः दत्तानि वाक्यानि पठन्तु । पाठस्य आधारेण दोषान् समीकुर्वन्तु ।

उदा - दिवारात्रं कर्तुमहं सूर्यं परितः भ्रमामि ।

दिवारात्रं कर्तुमहम् आत्मप्रदक्षिणां करोमि ।

अ. प्राणिकोटिरक्षणार्थं 'कार्बनवायुः' नामकं रक्षणकवचं कल्पितवती ।

आ. वसुन्धरा इत्युक्ते आकाशः ।

इ. जलवर्धनेन समुद्राः अपि शान्ताः भवन्ति ।

ई. भूमौ प्लास्तिकस्य विलीनस्य सहस्रवर्षाणि आवश्यकानि ।

३. अधः दत्तं परिच्छेदं पठित्वा प्रश्नान् रचयन्तु ।

आधुनिकजीवनविधाने मानवेन साधितस्य शास्त्रसाङ्केतिकविकासस्य कारणेन वयं जीवने विजयं साधितवन्तः । तथापि समस्याः अस्मान् अनुसरन्ति । वाहनेभ्यः इन्धनानां अतीव उपयोगं कुर्मः । ऊर्जातैल (पेट्रोल) सम्बद्धानाम् उपयोगेन कार्बनवायुः, गन्धकः इत्यादिविषवायवः वातावरणं सर्वम् आक्रमन्ति । किन्तु मानवाः तत्र प्रगतिमेव चिन्तयन्ति, विनाशं न चिन्तयन्ति ।

अ. .... ?

आ. .... ?

इ. .... ?

ई. .... ?

उ. .... ?

४. पाठमाधारीकृत्य अधः दत्तानां प्रश्नानां समाधानानि लिखन्तु।

अ. भूमेः नामानि वदन्तु, लिखन्तु ।

आ. वन्यप्राणिनः ग्रामेषु किमर्थं प्रविशन्ति ?

इ. प्लास्तिकस्य उपयोगेन समस्याः काः ? लिखन्तु ।

ई. समुद्रे जलं किमर्थं कलुषितं भवति ?

## II. भावव्यक्तीकरणम् - सर्जनात्मकता

### अ. स्वीयरचना



१. भूमौ वृक्षाः न भवन्ति चेत् स्थितिः कथं भवतीति ऊहित्वा लिखन्तु ।
२. भवतां ग्रामे इदानीन्तनकाले पर्यावरणे आगतानि परिवर्तनानि उद्दिश्य लिखन्तु ।
३. भूकम्पः, जलप्रलयः इत्यादिषु प्रकृतिविपत्तिषु सम्भाव्यानि जनानां कष्टानि अधिकृत्य लिखन्तु ।
४. भवतां ग्रामस्थस्य तडागस्य प्रदूषणं कथं भवतीति लिखन्तु ।
५. भूमेः रक्षणाय के उपायाः आश्रयणीयाः ?

### आ. सर्जनात्मकव्यक्तीकरणम्



१. पर्यावरणपरिरक्षणविषये घोषणवाक्यानि रचयन्तु ।  
उदा - हरिताः तरवः प्रगतेः निश्रेणिकाः  
सन्त्यजाम वृक्षान् संरक्षाम-रक्षाम ।

### इ. प्रशंसा



१. वृक्षान् रोपयन्तं स्वसुहृदं कथमभिनन्दति ?
२. पाठशालायां शुचिव्यवस्थासमित्या परिसरशुभ्रता संरक्षिता । तदा प्रधानोपाध्यायः तां समितिं कथम् अभिनन्दति ?

## III. भाषांशाः

### अ. पदजालाभिवृद्धिः



१. अधः दत्तानां पदानां विरुद्धार्थकानि पाठस्य आधारेण लिखन्तु । ततः स्ववाक्यैः तेषां प्रयोगं कुर्वन्तु ।


उदा - कष्टानि X सुखानि

बाल्ये रविः कष्टानि अनुभूय सम्यक् पठितवान् ।

इदानीं सुखानि अनुभवति ।

- अ. बाधा
- आ. अश्रद्धा
- इ. न्यूनम्
- ई. रक्षणम्
- उ. विजयः

## २. अर्थानाम् आधारेण पदानि लिखन्तु ।



उदा - खादितुम् उपयुज्यते आहारः ।

- अ. उद्याने क्रियते ..... ।  
आ. रामः रावणं कृतवान् ..... ।  
इ. फलानां खादनम् ..... ।  
ई. समस्यायाः निवारणम् ..... ।  
उ. संक्षेपः ..... ।

## ३. अधः पदानि दत्तानि सन्ति । तेषाम् अर्थान् ज्ञात्वा वाक्यानि रचयन्तु ।

उदा - कृषिः - भूमिकर्षणादिकार्यम् - कर्षकः कृषिं करोति ।

- अ. प्रतिज्ञा .....  
आ. वृक्षाः .....  
इ. प्रदूषणम् .....  
ई. विलीनम् .....

## ४. अधः दत्तं श्लोकं पठन्तु ।

गोत्रा कुः पृथिवी पृथ्वी क्षमाऽवनिर्मेदिनी महिः ।

विपुला गह्वरी धात्री गौरिला कुम्भिनी क्षमा ॥

जगती रत्नगर्भा च भूतधात्र्यब्धिमेखला ॥

## ५. उपरितनश्लोके विद्यमानान् शब्दान् तेषां भेदाधारेण विभज्य मञ्जूषासु लिखन्तु ।

आकारान्तशब्दाः	इकारान्तशब्दाः	उकारान्तशब्दाः	ईकारान्तशब्दाः



## आ. व्याकरणांशाः



१. अधः दत्तानि सन्धिपदानि पठन्तु । विवरणम् अवगच्छन्तु ।

अ. वाक् + ईशः = वागीशः (क् + ई = गी) (क् = ग्)

आ. अच् + अन्तः = अजन्तः (च् + अ = ज) (च् = ज्)

इ. षट् + आननः = षडाननः (ट् + आ = डा) (ट् = ड्)

ई. जगत् + ईशः = जगदीशः (त् + ई = द) (त् = द्)

उ. अप् + जम् = अब्जम् (प् + ज = ब्ज) (प् = ब्)

◆ उपरितनोदाहरणेषु क, च, ट, त, प इति वर्णानां स्थाने ग, ज, ड, द, ब इति वर्णाः आगताः सन्ति।

एतानि जश्त्वसन्धियुक्तानि पदानि ।

२. अधः दत्तानां पदानां पदविभागं कुर्वन्तु । केषां वर्णानां स्थाने के वर्णाः आगताः इति लिखन्तु ।

अ. दिगम्बरः = ..... + .....

आ. जगदम्बा = ..... + .....

इ. अजादिः = ..... + .....

ई. षडादिः = ..... + .....

उ. सुबन्तम् = ..... + .....

३. अधः दत्तानां पदानां योजनं कुर्वन्तु । केषां वर्णानां स्थाने के वर्णाः आगताः इति लिखन्तु ।

अ. वाक् + देवता = .....

आ. तत् + अपि = .....

इ. सुप् + अन्तम् = .....

ई. महत् + यशः = .....

उ. अच् + वर्णः = .....



४. अधः दत्तानां पदानां योजनं कुर्वन्तु । सन्धिनामानि लिखन्तु ।

- अ. शय्या + अधीनः = .....  
आ. सन्दर्भ + उचितः = .....  
इ. परम + औषधम् = .....  
ई. अणु + आयुधानि = .....  
उ. धर्मभूमिस् + च = .....  
ऊ. जगत् + गुरुः = .....

५. अधः दत्तानां पदानां विभजनं कुर्वन्तु । सन्धिनामानि लिखन्तु ।

- अ. शुभाशिषः = ..... + .....  
आ. गणेशोत्सवः = ..... + .....  
इ. वनौषधानि = ..... + .....  
ई. मर्षयत्यपि = ..... + .....  
उ. भगिन्यश्च = ..... + .....  
ऊ. षड्दर्शनानि = ..... + .....

IV. परियोजनाकार्यम्



१. भवतः ग्रामे प्रदूषणयुक्तान् प्रदेशान् ज्ञात्वा तत्रस्थं प्रदूषणम् अधिकृत्य निवेदिकां कृत्वा प्रदूषणनिवारणार्थम् उपायं स्वयन्तु, कक्ष्यायां प्रदर्शयन्तु च ।



स्वीयमूल्याङ्कनम्



- |  |         |
|--|---------|
| १. वृक्षाणाम् उपयोगं वक्तुं शक्नोमि ।                    | आम् / न |
| २. पाठं धारालतया पठितुं शक्नोमि ।                        | आम् / न |
| ३. वाक्यदोषान् संलक्ष्य निर्दुष्टं लेखितुं शक्नोमि ।     | आम् / न |
| ४. पर्यावरणपरिरक्षणसम्बद्धानि वाक्यानि लेखितुं शक्नोमि । | आम् / न |

